

தேசிய பயிலுனர், கைத்தொழிற் பயிற்சி அதிகாரசபை

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய பயிலுனர், கைத்தொழிற் பயிற்சி அதிகாரசபையின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் அவதானிக்கப்பட்டன.

- (அ) தனியார் கம்பனி ஒன்றிடமிருந்து பெறவேண்டிய ரூபா 240,000 தொகையான வாடகை வருமானம் கணக்கீடு செய்யப்பட்டிருக்கவில்லை.
- (ஆ) தொலைபேசி கம்பங்களுக்காக உரிய கம்பனிகளிடமிருந்து அறவிடப்பட வேண்டிய மின்சாரக் கட்டணங்கள் கணிப்பீடு செய்யப்பட்டு அறவிடப்பட்டிருக்கவில்லை.
- (இ) நிலையான சொத்துக்களாகக் காண்பிக்கப்பட வேண்டிய ரூபா 2,158,692 தொகை பழுதுபார்த்தல்கள் மற்றும் பராமரிப்புச் செலவினமாகக் காண்பிக்கப்பட்டிருந்தது.
- (ஈ) தலைமை அலுவலகத்திலிருந்து பிராந்திய அலுவலகங்களுக்கு அனுப்பி வைக்கப்பட்ட ரூபா 2,210,404 தொகை வங்கிக் கணக்குகளுக்குச் செலவு வைக்கப்பட்டிராததுடன் அப் பெறுமதி வழியிலுள்ள பணமாகக் காண்பிக்கப்பட்டிருக்கவில்லை.

(உ) உத்தியோகபூர்வ இல்ல வாடகையாக அறவிடப்பட வேண்டிய ரூபா 176,352 தொகையை அறவிடுவதற்கோ அல்லது அறவிட வேண்டிய பணமாக கணக்கீடு செய்யப்படுவதற்கோ நடவடிக்கை எடுக்கப்பட்டிருக்கவில்லை.

(ஊ) சம்பளங்கள் மீளளிப்புச் செய்யும் அடிப்படையில் வேறு நிறுவனங்களுக்கு விடுவிக்கப்பட்ட 04 ஊழியர்களுக்காகச் செலுத்தப்பட்ட ரூபா 595,997 தொகை மீளளிப்புச் செய்யப்பட்டிராததுடன் கணக்குகளிலும் காண்பிக்கப்பட்டிருக்கவில்லை.

1.2.2 இணக்கம் செய்யப்படாத கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) கணக்காய்விற்குச் சமர்ப்பிக்கப்பட்ட நிதிக்கூற்றுக்களுக்கும் இதற்கு உரித்தான துணைப் பதிவேடுகளில் காணப்படும் தொகைகளுக்கும் இடையே ரூபா 596,122 தொகையான வேறுபாடு அவதானிக்கப்பட்டது.

(ஆ) பரீட்சை மீதியில் உள்ளடக்கப்பட்ட கணக்கு மீதிகள் இரண்டில் காணப்படும் மீதிகளும் நிதிக்கூற்றுக்களில் காணப்படும் மீதிகளுக்கும் இடையே ரூபா 1,466,033 தொகையான வேறுபாடு அவதானிக்கப்பட்டது.

1.2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் இறுதியில் ரூபா 73,440,010 பெறுமதியான 94 கடன்பட்டோர் மீதியானதுடன் இதன் பெறுமதி ரூபா 38,998,039 தொகையான 59 மீதிகள் உள்ளகக் கடன்பட்டோரானதுடன் ரூபா 34,445,971 தொகையான 35 மீதிகள் வெளிக் கடன்பட்டோராகக் காணப்பட்டனர். அதிகாரசபையால் வெளிக்கடன்பட்டோரின் மீதி உறுதிப்படுத்தல்கள் பெறப்படுவதற்கான நடவடிக்கைகள் எடுக்கப்பட்டிருக்கவில்லை.

- (ஆ) 31 வெளிக்கடன்பட்டோரிடமிருந்து அறவிடப்பட வேண்டிய ரூபா 5,038,743 தொகையான 05 ஆண்டு காலத்திற்கு மேலான மீதியில் 13 அரசு நிறுவனங்களிடமிருந்து அறவிடப்பட வேண்டிய மீதி ரூபா 1,180,181 காணப்பட்டதுடன் 10 நிறுவனங்களிடமிருந்து அறவிடப்பட வேண்டிய ரூபா 1,036,283 தொகை 03 ஆண்டுகளுக்கு மேற்பட்ட காலமாகக் காணப்பட்டது. இதற்கு மேலதிகமாக 07 உள்ளகக் கடன்பட்டோரிடமிருந்து அறவிடப்பட வேண்டிய ரூபா 2,443,451 தொகை அறவிடப்படுவதற்கும் நடவடிக்கை எடுக்கப்பட்டிருக்கவில்லை.
- (இ) சேவையை விட்டுச் சென்ற உத்தியோகத்தர்களிடமிருந்து அறவிடப்பட வேண்டிய ரூபா 108,999 தொகையான கடன் மீதி மீளாய்வாண்டின் போதும் அறவிடப்படுவதற்கு நடவடிக்கை எடுக்கப்பட்டிருக்கவில்லை.
- (ஈ) 1995 முதல் 2011 வரையான காலப்பகுதியின் போது அதிகாரசபையால் வெளித்தரப்பினருக்கு வழங்கப்பட்டிருந்த ரூபா 795,162 தொகையான முற்பண மீதி 2012 திசம்பர் மாதமளவிலும் தீர்க்கப்படுவதற்கான நடவடிக்கை எடுக்கப்பட்டிருக்கவில்லை.
- (உ) மீளாய்வாண்டின் போது செலுத்தப்பட வேண்டிய மீதி ரூபா 93,944,300 தொகையானதுடன் 2010 ஆம் ஆண்டு முதல் இலங்கை சுங்கத்திற்குச் செலுத்தப்பட வேண்டிய ரூபா 4,074,000 தொகை இதில் உள்ளடக்கப்பட்டிருந்தது.
- (ஊ) சேவையிலிருந்து விலகிச் சென்ற 23 ஊழியர்களிடமிருந்து அறவிடப்பட வேண்டிய ரூபா 830,917 தொகை அறவிடப்பட்டிருக்கவில்லை.

1.2.4 கணக்காய்விற்கான சான்றின்மை

நிதிக்கூற்றுக்களில் காணப்படும் பின்வரும் விடயங்கள் அவற்றிற்கு எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்பட்டிராத சான்றுகள்
	ரூபா	
(i) இருப்பு	9,799,040	மெய்மையாய்வுச் சபை அறிக்கைகள், விபரமான பட்டோலைகள்
(ii) காணிகள்	46,939,652	3 காணிகளின் உரிமையை உறுதிப்படுத்தும் உரித்துறுதி
(iii) முற்பணங்கள்	14,492,718	மீதிகளின் உறுதிப்படுத்தல்கள்
(iv) நானாவித கடன்பட்டோர்	34,445,971	மீதிகளின் உறுதிப்படுத்தல்கள்
(v) கடன்கொடுத்தோர்	28,908,661	மேற்படி
(vi) வங்கி மீதி	2,237,265	7 வங்கிக் கணக்குகளுக்கு உரித்தான இணக்கக் கூற்று
(vii) இரத்துச் செய்யப்பட்ட காசோலைகள்	4,234,354	விபரமான பட்டோலைகள்
(viii) தனியார் நிறுவகனம் ஒன்றிடமிருந்து கிடைக்கப்பெற்ற பணம்	742,574	நிறுவனத்துடன் ஏற்படுத்தப்பட்ட உடன்படிக்கை

1.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் போன்றவற்றுடனான தொடர்பு

இணங்காமைகள்

(அ) 1971 இன் 38 ஆம் இலக்க நிதி அதிகாரச்சட்டம்

11 ஆம் பிரிவு

கூட்டுத்தாபனத்தின் நிதி முதலீட்டில் நிதி அமைச்சின் அங்கீகாரம் பெறப்பட வேண்டிய போதிலும் அதிகாரசபை ரூபா 79,406,790 தொகையான முதலீட்டில் அவ்வாறு மேற்கொண்டிருக்கவில்லை.

(ஆ) தாபன விதிக் கோவை

- i. VIII ஆம் அத்தியாயத்தின் 6.1 ஆம் பிரிவு
- ஒரு மணித்தியாலயத்திற்குச் செலுத்தப்பட வேண்டிய மேலதிக நேரக் கொடுப்பனவு நாளொன்றிற்கான சம்பளத்தில் 1/8 ஆகவும் நாளொன்றிற்கான சம்பளம் 1/30 ஆகவும் கணிப்பிடப்பட வேண்டிய போதிலும் அதிகாரசபை 1/20 ஆகக் கணிப்பிட்டு மேலதிக நேரக் கொடுப்பனவு செலுத்தப்பட்டிருந்தது.
- ii. IX ஆம் அத்தியாயத்தின் 2.2 ஆம் பிரிவு
- கடமை நேரத்தின் பின்னர் மேற்கொள்ளும் கடமைக்காகப் பெறும் கொடுப்பனவில் 10 சதவீதம் அறவிட்டு வருமானத்திற்கு எடுக்க வேண்டிய போதிலும் பகுதி நேர பாடநெறிகளின் விரிவுரைக் கட்டணமும் ஏனைய கொடுப்பனவுகளில் அவ்வாறு அறவிடப்பட்டிருக்கவில்லை.
- (இ) 1983 இன் 12 ஆம் இலக்க பணிக்கொடைக் கொடுப்பனவு அதிகாரச் சட்டத்தின் 5(1) ஆம் பிரிவு
- சேவையிலிருந்து ஓய்வுபெறும் ஓர் ஊழியருக்கு சேவை முடிவுறுத்தப்பட்ட நாள்முதல் 30 நாட்களுக்குள் பணிக்கொடை செலுத்தப்பட வேண்டிய போதிலும் தாமதமாகிச் செலுத்திய 13 சந்தர்ப்பங்கள் அவதானிக்கப்பட்டன.
- (ஈ) 2008 சனவரி 01 ஆம் திகதிய 1530/3 ஆம் இலக்க அதிவிசேட வர்த்தமானி அறிவிப்பு
- ரூபா 25,000 இற்கு மேற்பட்ட கொடுப்பனவிற்காக ரூபா 25 ஆன முத்திரைக் கட்டணம் அறவிடப்பட்டு உள்நாட்டு இறைவரி ஆணையாளர் நாயகத்திற்கு அனுப்பி வைக்கப்பட வேண்டிய போதிலும் 09 சந்தர்ப்பங்களின்

போது ரூபா 899,863 பெறுமதியான
கொடுப்பனவுகள் மேற்கொள்ளப்படுகையில்
இதன் பிரகாரம் நடவடிக்கை
எடுக்கப்பட்டிருக்கவில்லை.

(உ) இலங்கை குடியரசின் நிதிப்
பிரமாணம்

i. நி.பி. 104

மீளாய்வாண்டில் ஏற்பட்ட வாகன விபத்து
தொடர்பாக நடவடிக்கை மற்றும் இழப்பு
அறிக்கைகள் கணக்காய்வாளர் தலைமை
அதிபதிக்கு அனுப்பி வைக்கப்பட்டிருக்கவில்லை.

ii. நி.பி. 138

கொடுப்பனவை உறுதிப்படுத்தும்
உத்தியோகத்தர் ஒவ்வொரு உறுதிச்சீட்டைச்
சான்றுறுதிப்படுத்த வேண்டிய போதிலும்
ரூபா 3,703,190 கூட்டுத்தொகையான
கொடுப்பனவுகளை உறுதிப்படுத்தாது
கொடுப்பனவு மேற்கொள்ளப்பட்டிருந்தது.

iii. நி.பி. 210(1)

கொடுப்பனவு மேற்கொள்ளப்படுகையில்
கழிவு நலன் நலனைப் பெறக்கூடிய
வகையில் கொடுப்பனவுகள்
மேற்கொள்ளப்பட வேண்டிய போதிலும்
அதிகாரசபையின் நீர்ப் பட்டியல்களையும்
ஆதனவழியையும் கொடுப்பனவு
செய்கையில் கழிவு பெறக்கூடிய வகையில்
கொடுப்பனவுகள் மேற்கொள்ளப்படாத
சந்தர்ப்பங்கள் அவதானிக்கப்பட்டன.

iv. நி.பி. 241(1)

உறுதிச்சீட்டுக்கள் சான்றுறுதிப்படுத்தும்
உத்தியோகத்தரால் சகல உறுதிச்சீட்டுக்களும்
சான்றுறுதிப்படுத்தப் பட்டதை அடுத்து
கொடுப்பனவு மேற்கொள்ளப்பட வேண்டிய

- போதிலும் அவ்வாறு நடவடிக்கை எடுக்கப்பட்டிராத சந்தர்ப்பங்கள் அவதானிக்கப்பட்டன.
- v. நி.பி. 264(1) அனைத்து கொடுப்பனவும் கொடுப்பனவு செய்யப்பட்டமையை உறுதிப்படுத்துவதற்காக பெறுனரிடம் இருந்து பற்றுச்சீட்டைப் பெற்றுக்கொள்ள வேண்டிய போதிலும் ரூபா 5,368,133 பெறுமதியான 10 கொடுப்பனவு சந்தர்ப்பங்களின் போது உறுதிச்சீட்டுக்கள் சமர்ப்பிக்கப்பட்டிருக்கவில்லை.
- vi. நி.பி. 395 (அ), (இ) வங்கிக் கணக்கிணக்கக் கூற்றுக்கள் தயாரிக்கப்பட்டு அடுத்த மாதத்தின் 15 ஆம் திகதிக்கு முன்னர் கணக்காய்வாளர் தலைமை அதிபதிக்குச் சமர்ப்பிக்க வேண்டிய போதிலும் கால தாமதத்துடன் வங்கிக் கணக்கிணக்கக் கூற்று சமர்ப்பிக்கப்பட்டிருந்ததுடன் 08 வங்கிக் கணக்குகளின் வங்கிக் கணக்கிணக்கக் கூற்றுக்கள் சமர்ப்பிக்கப்பட்டிருக்கவில்லை.
- vii. நி.பி. 396 வழங்கப்பட்டு செல்லுபடிக்க காலம் கடந்த 13 வங்கிக் கணக்கிற்கு உரித்தான ரூபா 2,693,338 கூட்டுத்தொகையான 100 காசோலைகள் தொடர்பாக நிதிப் பிரமாண ஏற்பாடுகளின் பிரகாரம் நடவடிக்கை எடுக்கப்பட்டிருக்கவில்லை.
- viii. நி.பி. 702(3) மீளாய்வாண்டின் போது கைச்சாத்திடப்பட்ட உடன்படிக்கைகளின் பிரதிகள் கணக்காய்வாளர் தலைமை அதிபதிக்கு அனுப்பிவைக்கப்பட்டிருக்கவில்லை.

ix. நி.பி. 1646

வாகனங்களுக்கு உரித்தான நாளாந்த ஓட்ட அட்டவணையும் மாதாந்தப் பொழிப்பும் அடுத்த மாதத்தின் 15 ஆம் திகதிக்கு முன்னர் கணக்காய்வாளர் தலைமை அதிபதிக்குச் சமர்ப்பிக்க வேண்டிய போதிலும் 10 வாகனங்களுக்கு உரித்தான மீளாய்வாண்டின் ஓட்ட அறிக்கைகளும் மாதாந்த பொழிப்பும் சமர்ப்பிக்கப்பட்டிருக்க வில்லை.

(ஊ) பொது நிர்வாகச் சுற்றறிக்கை

1999 ஒக்டோபர் 08 ஆம் திகதிய 22/99 ஆம் இலக்க சுற்றறிக்கையின் 1.1.6(v) மற்றும் 1.3.1(iii) ஆம் பிரிவுகள்

குழு போக்குவரத்து வசதிகள் வழங்கப்பட வேண்டிய உத்தியோகத்தர்களுக்கு வெவ்வேறாக வாகனங்கள் வழங்கப்பட்டிருந்த சந்தர்ப்பங்கள் அவதானிக்கப்பட்டன.

(எ) நிதி அமைச்சர் சுற்றறிக்கை

2010 செப்டெம்பர் 10 ஆம் திகதிய 446 ஆம் இலக்க பீஈஐ/12 ஆம் இலக்க அரசு நிதிச் சுற்றறிக்கையின் 3.1(ii) ஆம் பிரிவு

உத்தியோகத்தர்களுக்கு வெளிநாட்டு தொலைபேசி அழைப்பு வசதி வழங்கப்படுகையில் உரிய அமைச்சர் செயலாளரின் அங்கீகாரம் பெறப்பட வேண்டிய போதிலும் இதன் பிரகாரம் நடவடிக்கை எடுக்கப்பட்டிருக்கவில்லை.

(ஏ) அமைச்சர் சுற்றறிக்கை

2004 சனவரி 28 ஆம் திகதிய ரீவீஈ/1/ச.லே/2004/1 ஆம் இலக்க சுற்றறிக்கையின் 1.1.1 ஆம் பிரிவு

ஆகக் குறைந்த எண்ணிக்கையிலும் குறைவான எண்ணிக்கைக்காகப் பாடநெறி நடாத்தப் பட்டிருந்ததுடன் இதற்காக அமைச்சரின் முன்னங்கீகாரம் பெறப்பட்டிருக்கவில்லை.

(ஐ) தேசிய கொள்வனவு முகவர்
நிறுவகத்தின் என்பீஏ/8 ஆம்
இலக்க சுற்றறிக்கை

3.2.2 மற்றும் 3.4.2 ஆம்
பிரிவுகள்

அரசாங்க வேலைகள் மற்றும்
சேவைகளுக்காக போட்டி விலைகள்
கோரப்படுகையில் இயலுமானளவு
போட்டியை மேற்கொள்ள வேண்டிய
போதிலும் 25 சந்தர்ப்பங்களின் போது ரூபா
2,594,879 தொகையான வழங்கல் மற்றும்
சேவைகளைப் பெற்றுக்கொள்கையில் இதன்
பிரகாரம் நடவடிக்கை எடுக்கப்பட்டிருக்கவில்லை.

(ஓ) 2008 யூலை 28 ஆம் திகதிய
பீஈஐ 50 ஆம் இலக்க பொது
முயற்சிகள் திணைக்களச்
சுற்றறிக்கையின் 7 ஆம் பிரிவு

குழு போக்குவரத்து வசதிகள்
வழங்கப்படுகையில் வருவதற்கும்
செல்வதற்கும் 50 கிலோ மீற்றர்கள் இருக்க
வேண்டிய போதிலும் இதற்கு மேற்பட்ட
தூரத்திற்காக போக்குவரத்து
வசதியளிக்கப்பட்ட சந்தர்ப்பங்கள்
அவதானிக்கப்பட்டன.

2. நிதி மீளாய்வு

2.1 நிதிசார் விளைவுகள்

சமர்ப்பிக்கப்பட்ட நிதிகூற்றுக்களின் படி, 2012 திசெம்பர் 31 இல் முடிவுற்ற ஆண்டிற்காக அதிகாரசபையின் செயற்பாட்டு நடவடிக்கைகளால் ரூபா 29,244,981 தொகையான பற்றாக்குறை ஏற்பட்டிருந்ததுடன் இதற்கொப்பான முன்னைய ஆண்டின் பற்றாக்குறை ரூபா 75,837,077 ஆகும். முன்னைய ஆண்டுடன் ஒப்பிடுகையில் மீளாய்வாண்டிற்கான பற்றாக்குறை ரூபா 46,592,096 தொகையான குறைவைக் காண்பித்தது. நிதிசார் விளைவுகளின் முன்னேற்றத்திற்காக கடந்த ஆண்டைப் பார்க்கிலும் அரசாங்க மானியம் அதிகரித்தல், நானாவித வருமானம் அதிகரித்தல் மற்றும் பிற்போடப்பட்ட வருமான அதிகரிப்பு தாக்கமளித்திருந்தது.

2.2 நிறுவனத்திற்கு எதிராக ஆரம்பிக்கப்பட்டுள்ள சட்ட நடவடிக்கைகள்

நிறுவனத்திற்கு எதிராக ஒரு ஊழியரால் தொடரப்பட்ட ஒரு வழக்கும், வெளி நிறுவனம் ஒன்றாலும் நபர்களாலும் இரு வழக்குகளும் தொடரப்பட்டிருந்ததுடன் அதிகாரசபையால் ஒரு வழக்கு தொடரப்பட்டிருந்தது.

3. செயற்பாட்டு மீளாய்வு

3.1 செயலாற்றுகை

பின்வரும் அவதானிப்புகள் மேற்கொள்ளப்பட்டன.

(அ) அதிகாரசபையின் மாவட்ட அலுவலகங்களும் கடுபத்தை, ஒருகொடவத்தை மற்றும் கட்டுநாயக்க போன்ற தேசிய பயிற்சி நிலையங்களுக்கு சேர்த்துக்கொள்ளப்பட்ட, ஆண்டின் போது கற்கைநெறிகளைப் பூர்த்தி செய்த மற்றும் ஆண்டின் இறுதியில் கற்கைநெறிகளைப் பயின்று கொண்டிருந்த மாணவர்கள் தொடர்பான விபரம் முன்னைய ஆண்டுடன் ஒப்பிடப்பட்டு கீழே காண்பிக்கப்பட்டுள்ளது.

விபரம்	2012	2011
வருட ஆரம்பத்தில் இருந்த மாணவர்களின் எண்ணிக்கை	29,609	28,558
ஆண்டின் போது சேர்க்கப்பட்ட எண்ணிக்கை	32,613	32,479
ஆண்டின் போது கற்கைநெறிகளைப் பூர்த்தி செய்த எண்ணிக்கை	27,522	26,036
ஆண்டின் இறுதியில் கற்கைநெறிகளைப் பயின்று கொண்டிருந்த எண்ணிக்கை	27,463	29,609

- (ஆ) அதிகாரசபையின் நிதி மற்றும் பௌதீக செயலாற்றல் தகவல்கள் அடங்கிய செயலாற்றுகை அறிக்கை தயாரிக்கப்பட்டிருக்கவில்லை.
- (இ) மீளாய்வாண்டின் போது 31,300 பயிலுனர்கள் சேர்த்துக்கொள்வதற்கு இலக்கிடப்பட்டிருந்ததுடன் 32,613 பயிலுனர்களே சேர்த்துக்கொள்ளப்பட்டிருந்தனர். கற்கைநெறிகளை கைவிட்டுச் சென்றிருந்தமையால் உண்மையான பயிலுனர்களின் எண்ணிக்கை 23,763 ஆகக் காணப்பட்டது. இலக்கிடப்பட்ட அளவில் 76 சதவீதத்தை அடைவதற்கு அதிகாரசபை வெற்றியடைந்த போதிலும் மாவட்ட மட்டத்தில் சேர்க்கப்பட்ட சதவீதத்தில் குறைவு 1.3 சதவீதம் முதல் 39.9 சதவீதம் வரையான வீச்சில் காணப்பட்டது.
- (ஈ) 7 மாவட்டங்களில் இலக்கிடப்பட்ட பயிலுனர்களின் அளவு சேர்த்துக்கொள்ளப்பட்டிருக்கவில்லை.
- (உ) கட்டுநாயக்க பொறியியல் தொழிநுட்ப நிறுவகத்திற்கு 450 பயிலுனர்கள் சேர்க்கப்படுவதற்கு இலக்கிடப்பட்டிருந்த போதிலும் 299 பேர் மாத்திரமே சேர்க்கப்பட்டிருந்தனர். இது இலக்கிடப்பட்ட எண்ணிக்கையின் 33.6 சதவீதக் குறைவு காணப்பட்டது.
- (ஊ) ஒவ்வொரு பிரிவின் படி, நடாத்தப்படுவதற்கு இலக்கிடப்பட்ட நிகழ்ச்சிகள் மற்றும் உள்ளபடியான நிலை தொடர்பான விபரம் பின்வருமாறாகும்.

நிகழ்ச்சித்திட்டம்	இலக்கிடப்பட்ட நிலை	உள்ளபடியாக எய்தப்பட்ட நிலை	வேறுபாடு அதிகரிப்பு/ குறைவு
தொழிந்துறை வழிகாட்டல் பிரிவு			
Develop Career Guidance Tools	06	-	(06)
நிகழ்ச்சித்திட்டம்			
பாடசாலையை விட்டுச் சென்ற	140	126	(14)

பிள்ளைகளுக்காக தொழிற்துறை			
வழிகாட்டல் நிகழ்ச்சித்திட்டம்			
பாடசாலை மாணவர்களுக்காக	125	91	(34)
தொழிற்துறை வழிகாட்டல்			
நிகழ்ச்சித்திட்டம்			

தொழிற்துறை ஆராய்ச்சி பிரிவு

பயிலுனர்களைப் பயிற்றுவிக்கும்	30	27	(3)
நிகழ்ச்சித்திட்டம்			
தொழிற்துறை ஆய்வு craft	5,000	3,982	(1,018)
நிலையில் பயிலுனர்கள்			
ஏனைய பயிலுனர்கள்	20,000	18,783	(1,217)

(எ) மீளாய்வாண்டின் போது 15 ஐஎஸ்ஓ/கியூஎம்எஸ் நிகழ்ச்சித்திட்டங்கள் நடாத்தப்படுவதற்கு இலக்கிடப்பட்டிருந்த போதிலும் ஒரு நிகழ்ச்சித்திட்டம் மாத்திரமே நடாத்தப்பட்டிருந்தது.

(ஏ) மீளாய்வாண்டின் போதும் முன்னைய 05 ஆண்டுகளின் போதும் பயிற்சிக்கு சேர்க்கப்பட்ட பயிலுனர்களின் எண்ணிக்கையும் அவர்களது கற்கைநெறியை விட்டுச்சென்றவர்களின் எண்ணிக்கை தொடர்பான விபரம் பின்வருமாறாகும்.

ஆண்டு	சேர்க்கப்பட்ட எண்ணிக்கை	கற்கைநெறியை விட்டுச்சென்றவர்களின் எண்ணிக்கை	கற்கைநெறியை விட்டுச்சென்றவர்களின் எண்ணிக்கை சேர்க்கப்பட்ட எண்ணிக்கையின் சதவீதமாக
-----	-----	-----	-----
2012	32,613	8,850	27.14
2011	32,479	5,391	16.60

2010	27,780	9,668	34.80
2009	29,721	6,238	20.98
2008	23,617	4,682	19.82
2007	16,281	4,653	28.57

3.2 முகாமைத்துவத் திறமையினங்கள்

பின்வரும் அவதானிப்புகள் மேற்கொள்ளப்பட்டன.

(அ) பொருள் மெய்மையாய்வு

- i. மீளாய்வாண்டில் நிலையான சொத்து மெய்மையாய்வின் போது இனங்காணப்பட்ட மிகையான 461 விடயங்களும் பற்றாக்குறையான 1,811 விடயங்களும் முன்னைய ஆண்டின் பொருள் மெய்மையாய்வின் போது இனங்காணப்பட்ட மிகையான 1,522 விடயங்கள் மற்றும் 1,509 பற்றாக்குறையான விடயங்கள் தொடர்பாகவும் மெய்மையாய்வுச் சபை பரிந்துரை தொடர்பாக 2013 செப்டெம்பர் மாதம் வரையிலும் தேவையான நடவடிக்கைகள் மேற்கொள்ளப்பட்டிருக்கவில்லை.
- ii. தலைமை அலுவலகத்தில் ஒரு பிரிவினதும் மூன்று நிலையங்களின் மூன்று பிரிவுகளினதும் மீளாய்வாண்டின் மெய்மையாய்வு நடாத்தப்பட்டிருக்கவில்லை.

(ஆ) (i) 11 நிலையான வைப்புகள் தொடர்பாக முறையான பணிப்பாளர் சபை அங்கீகாரம் பெறப்பட்டிருக்கவில்லை.

(ii) 4 நிலையான வைப்புகள் தொடர்பாக பணிப்பாளர் சபை அங்கீகாரம் பெறப்பட்டிருந்த போதிலும் அம் முதலீடு ஒரு மாதத்திற்கும் மேலாகத் தாமதமானமையால் பெறக்கூடியதாக இருந்த ரூபா 267,666 தொகையான வருமானம் கிடைக்கப்பெறாது போயிற்று.

- (இ) 2010 பெப்ரவரி மாதத்தின் போது ரூபா 1,134,000 தொகையான சுங்கக் கட்டணம் செலுத்திப் பெறப்பட்டிருந்த ஒரு மோட்டார் வாகனம் 2013 செப்டெம்பர் மாதம் வரையிலும் பயன்பாட்டிற்கு எடுக்கப்படாதிருந்ததுடன் வாகனப் பகுதிகள் கழற்றப்பட்டு ஒருகொடவத்தை மோட்டார் வாகன பொறியியல் பயிற்சி நிறுவகத்தில் நிறுத்தி வைக்கப்பட்டிருந்தது.
- (ஈ) அதிகாரசபையின் தலைமை அலுவலகத்தில் போதிய வாகனங்கள் இருந்த போதிலும் வாடகை வாகனங்கள் பயன்படுத்தப்பட்டு இதற்காக ரூபா 138,482 தொகையான கொடுப்பனவுகள் மேற்கொள்ளப்பட்டிருந்தன.
- (உ) புலமைப் பரிசில் பெற்று வெளிநாட்டிற்குச் சென்ற ஊழியர்கள் மீள சேவைக்கு வருகை தராமையால் ஏற்படுத்தப்பட்ட உடன்படிக்கையை மீறியமையால் அறவிடப்பட வேண்டிய ரூபா 7,367,731 தொகை அறவிடப்பட்டிராததுடன் இது தொடர்பாக கணக்குகளிலும் வெளிப்படுத்தல்கள் மேற்கொள்ளப்பட்டிருக்கவில்லை.

3.3 சர்ச்சைக்குரிய தன்மையிலான கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்பட்டன.

- (அ) வெளித்தரப்பினருக்கு உரித்தான காணிகளில் ரூபா 61,634,667 தொகையான செலவில் 08 பயிற்சி நிலையங்கள் நிர்மாணிக்கப்பட்டிருந்த போதிலும் உரிய காணி அதிகாரசபைக்கு ஒப்படைக்கப்படுவதற்கு 2014.01.31 ஆம் திகதி வரையிலும் நடவடிக்கை எடுக்கப்பட்டிருக்கவில்லை.
- (ஆ) தொலைக்காட்சி அலைவரிசைக்காக அறவிடப்படும் சேவைக் கட்டணங்களும் கடமை தொலைபேசி பட்டியலாக கருதி கொடுப்பனவுகள் மேற்கொள்ளப்பட்டிருந்தன.

3.4 விளைவற்றதும் குறைவான பயன்பாடுடையதுமான சொத்துக்கள்

பின்வரும் அவதானிப்புக்கள் மேற்கொள்ளப்பட்டன.

- (அ) ரூபா ஒரு மில்லியனைப் பார்க்கிலும் கூடிய மீதிகளுடன் 08 வங்கி நடைமுறைக் கணக்குகள் காணப்பட்டதுடன் அவற்றின் வருட இறுதியில் உள்ளவாறான மீதிகளின் கூட்டுத்தொகை ரூபா 25,945,283 ஆகக் காணப்பட்டது. மேலும் சில மீதிகளின் மாதாந்தம் ரூபா 1.3 மில்லியன் முதல் 64 மில்லியன் வரையான வீச்சில் மீதிகள் விளைவற்றுக் காணப்படுவது கணக்காய்வின் போது கண்டறியப்பட்டது.
- (ஆ) மீளாய்வாண்டில் 5 வாகனங்கள் விளைவற்றுக் காணப்பட்டதுடன் மேலும் 4 வாகனங்கள் குறைவான பயன்பாட்டுடன் காணப்பட்டன.
- (இ) பயிலுனர்கள் இன்மை காரணமாக பொலன்னறுவை மாவட்ட நிலையத்தில் கற்கை நெறி நடாத்தப்பட்டிராததுடன் அக் கற்கைநெறிக்கு உரித்தான உபகரணங்கள் விளைவற்றுக் காணப்பட்டன.

3.5 ஒப்பந்த நிர்வாகம்

பின்வரும் அவதானிப்புகள் மேற்கொள்ளப்படுகின்றன.

- (அ) மொறட்டுவை பயிலுனர் செயன்முறைப் பயிற்சி நிறுவனத்தின் மூன்று மாடிக் கட்டிட நிர்மாணிப்பு தொடர்பாக பின்வரும் விடயங்கள் அவதானிக்கப்பட்டன.
- i. இவ் ஒப்பந்தம் ரூபா 31,289,371 பெறுமதிக்கு 2012 யூன் 30 ஆம் திகதி பூர்த்தி செய்யப்படுவதற்காக உடன்படிக்கை ஒன்று ஏற்படுத்தப்பட்டிருந்ததுடன் அந் நிர்மாணிப்பு நடவடிக்கைகளுக்கு உரிய வீட்டு நிர்மாணிப்பு, வடிவமைப்பு, மற்றும் நிர்மாணக் கண்காணிப்பிற்காக அதிகாரசபையால் ரூபா 2,289,000 இற்கு உசாவுகைக் கம்பனி ஒன்றின் சேவையைப் பெற்றுக்கொள்வதற்கும் உடன்படிக்கை ஒன்று ஏற்படுத்தப்பட்டிருந்தது. எனினும், 2013 ஆகஸ்ட் மாதமளவிலும் நிர்மாணிப்பு நடவடிக்கைகள் பூர்த்திசெய்யப்பட்டிருக்கவில்லை.

- ii. உடன்படிக்கையின் பிரகாரம், ஆலோசனைக் கம்பனியால் அதன் முன்னேற்றம் தொடர்பாக மாதாந்த அறிக்கை வழங்கல், ஒப்பந்தக்காரர்களுக்கு தேவையான அறிவுறுத்தல்கள் வழங்கப்பட வேண்டிய போதிலும் இதன் படியும் நடவடிக்கை எடுக்கப்பட்டிருக்கவில்லை.
 - iii. போதிய ஊழியர்களும் இயந்திர உபகரணங்களும் ஈடுபடுத்தப்படாதமை, தகைமை பெற்ற பதவியணி ஒன்றின்மை மற்றும் பொருட்களின் மாதிரிகளுக்கான அங்கீகாரம் பெற்றுக்கொள்ளலிலான தாமதத்தினால் நிர்மாணிப்புகள் தாமதமாவதற்கு தாக்கமளித்ததாக கணக்காய்வின் போது அவதானிக்கப்பட்டது.
 - iv. ஒப்பந்தம் தாமதமான காரணத்தால் ஆலோசனைக் கம்பனியின் சேவைக் காலம் நீடிக்கப்படுவதற்கு நேர்ந்திருந்ததுடன் இதற்காக ரூபா 500,000 தொகையைச் செலுத்துவதற்கு உடன்பட்டிருந்தது.
 - v. கட்டிட நிர்மாணிப்புகள் ஆரம்பிக்கப்படுவதற்கு முன்னர் நகர அபிவிருத்தி அதிகாரசபையின் அங்கீகாரம் பெறப்பட்டிருக்கவில்லை.
 - vi. கட்டிடத்திற்காக பெற்றுக்கொள்ளப்பட்ட ரூபா 2,114,645 தொகையான பிணை 2013 யூன் 19 ஆம் திகதி இரத்துச் செய்யப்பட்டிருந்த போதிலும் அதன் செல்லுபடிக் காலம் மேலும் நீடிக்கப்பட்டிருக்கவில்லை.
- (ஆ) கட்டுநாயக்க பொறியியல் தொழிநுட்ப நிறுவகத்தின் மூன்று மாடிக் கட்டிட மாணவர் விடுதி நிர்மாணிக்கப்படுவதற்காக பின்வரும் விடயங்கள் அவதானிக்கப்பட்டன.
- i. இந் நிர்மாண நடவடிக்கைகளுக்காக ரூபா 33,368,508 பெறுமதிக்கு ஒப்பந்த உடன்படிக்கை ஏற்படுத்தப்பட்டிருந்ததுடன் ரூபா 2,289,000 தொகை செலுத்தப்படும் உடன்பாட்டுடன் ஆலோசனைக் கம்பனியின் உடன்படிக்கையும் பெறப்பட்டிருந்தது. இந் நிர்மாணிப்பு நடவடிக்கைகள் 2012 யூன் மாதம் பூர்த்திசெய்யப்படுவதற்கு தீர்மானிக்கப்பட்டிருந்த போதிலும் 2013 ஆகஸ்ட் மாதம் வரையிலும் இந் நடவடிக்கைகள் பூர்த்திசெய்யப்பட்டிருக்கவில்லை.

இது தொடர்பாக பின்வரும் விடயங்கள் அவதானிக்கப்பட்டன.

- (அ) அங்கீகரிக்கப்பட்ட பதவியணிக்கு மேலதிகமாக அமைய, தற்காலிக மற்றும் ஒப்பந்த அடிப்படையில் அமைச்சினதோ அல்லது முகாமைத்துவ சேவைத் திணைக்களத்தினதோ அங்கீகாரம் பெறப்படாது 58 ஊழியர்கள் சேர்க்கப்பட்டிருந்ததுடன் அவர்களுக்கு மீளாய்வாண்டின் போது ரூபா 7,997,525 சம்பளங்கள் மற்றும் படிப்பணமாகச் செலுத்தப்பட்டிருந்தது.
- (ஆ) பயிற்சி நிலையங்களில் ஈடுபடுத்தப்பட்டுள்ள ஊழியர்கள் தொடர்ந்து ஒரே நிலையத்தில் கடமையில் ஈடுபடுத்தப்பட்டிருந்ததுடன் அவர்களை இடமாற்றம் செய்வதற்கு நடவடிக்கை எடுக்கப்பட்டிருக்கவில்லை.
- (இ) அதிகாரசபையின் பதவி உயர்வுகள் வழங்கப்படுகையில் விண்ணப்பங்கள் கோரப்பட்டிராமை, நேர்முகப் பரீட்சைகள் நடாத்தப்பட்டிராமை, நடாத்தப்பட்ட நேர்முகப் பரீட்சைகளுக்கு சேர்க்கப்படும் நடைமுறையில் குறிப்பிடப்பட்ட தகைமைகள் அற்ற விண்ணப்பதாரிகளை அழைத்தல், பதில் கடமையாற்றுவதற்கு நியமிக்கப்பட்ட நாளமுதல் பதவிகளை வழங்கல், நேர்முகப் பரீட்சை சபைக்குரிய அமைச்சினதும் நிதி அமைச்சினதும் அங்கத்தவர்கள் நியமிக்கப்பட்டிராமை மற்றும் நிறுவகத்தின் உத்தியோகத்தர்கள் மாத்திரம் நேர்முகப் பரீட்சைக் குழுவில் நியமிக்கப்பட்டிருந்தமை போன்ற குறைபாடுகள் அவதானிக்கப்பட்டன.
- (ஈ) இரண்டாம் நிலை அடிப்படையில் ஒரு வருட காலத்திற்காகச் சேர்க்கப்பட்டிருந்த ஓர் உத்தியோகத்தர் அக் காலம் பூர்த்தியடைவதற்கு முன்னரே பணிப்பாளர் நிர்வாகம் மற்றும் மனித வளப் பதவிக்கு நிரந்தரமாக நியமிக்கப்பட்டிருந்தார். இப் பதவிக்கு ஆட்சேர்க்கப்படுவதற்காக விண்ணப்பங்கள் கோரப்பட்டிராததுடன் தாபனவிதிக் கோவையின் ஏற்பாடுகளுக்கு முரணாக சேர்க்கப்பட்டிருந்தமையும் பதவிக்கு உரித்தான சம்பளத்திட்டத்தின் உச்ச நிலையில் அமர்த்தப்பட்டிருந்தமையும் கணக்காய்வின் போது கண்டறியப்பட்டது.

4. கணக்களிப் பொறுப்பும் நல்லாளுகையும்

4.1 நிதிக்கூற்றுக்கள் சமர்ப்பித்தல்

2002 மே 24 ஆம் திகதிய பீஎப்/பீஈ/21 ஆம் இலக்க அரசு நிதிச் சுற்றறிக்கையின் பிரகாரம் நிதியாண்டு முடிவுற்று 60 நாட்களுக்குள் நிதிக்கூற்றுக்கள் கணக்காய்விற்குச் சமர்ப்பிக்கப்பட வேண்டிய போதிலும் நிறுவகத்தின் மீளாய்வாண்டிற்கான நிதிக்கூற்றுக்கள் 2013 யூலை 15 ஆம் திகதியும் முன்னைய ஆண்டிற்கான நிதிக்கூற்றுக்கள் 2012 யூன் 06 ஆம் திகதியுமே கணக்காய்விற்காகச் சமர்ப்பிக்கப்பட்டிருந்தன.

4.2 பாதீட்டுக் கட்டுப்பாடு

பாதீட்டின் மதிப்பிடப்பட்ட வருமானம், செலவினங்களுக்கும் உள்ளபடியான வருமானம், செலவினங்களுக்கும் இடையே கருத்திற்கொள்ளப்பட வேண்டிய முரண்கள் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அதிகாரசபையின் தலைவருக்கு அவ்வப்போது கவனத்திற்குக் கொண்டுவரப்பட்டிருந்தது. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகின்றது.

- (அ) நிலையான சொத்துக்கள்
- (ஆ) காசு மற்றும் வங்கிக் கணக்குகள்
- (இ) கணக்கீடு
- (ஈ) வாகனப் பயன்பாடு
- (உ) பயிலுனரும் பயிற்சி நடவடிக்கைகளும்
- (ஊ) பதவியணி முகாமைத்துவம்
- (எ) நலன்புரி நிதியம்
- (ஏ) வருமானச் செலவினம்
- (ஐ) களஞ்சியக் கட்டுப்பாடு
- (ஓ) பிரசுரிப்பு மற்றும் தொலைபேசி செலவினம் தொடர்பான கட்டுப்பாடு